


# ஆபிரகாம் லிங்கன்

ஆங்கிலத்தில்: டேவிட் அட்லர்

படங்கள் : ஜான் & அலெக்சாண்டரா வால்னர்

தமிழில்: குமரேசன் முருகானந்தம்



# ஆபிரகாம் லிங்கன்



ஆங்கிலத்தில்: டேவிட் அட்லர்

படங்கள் : ஜான் & அலெக்சாண்டரா வால்னர்

தமிழில்: குமரேசன் முருகானந்தம்




Copyright © 2000 The Children's Press





ஆபிரகாம் லிங்கன், கென்ட்டக்கி மாநிலத்தில் ஒரு சிறிய  
மரத்தினாலான வீட்டில், 1809 ம் வருடம், பிப்ரவரி மாதம், 12ம் தேதி  
பிறந்தார்.







**ஆ பி ர கா மு ம்** , அவனுடைய அக்கா **ஷா ரா வு ம்** வீட்டு வேலைகளிலும், பண்ணையிலும் உதவி செய்தனர். வீட்டில் வேலை இல்லாத போது அவர்களிருவரும் இரண்டு மைல் தொலைவில் இருந்த பள்ளிக்கு நடந்து சென்று வந்தனர்.





ஆபிரகா முக்கு ஏழு வயது இருக்கும்போது, அவருடைய குடும்பம், மேற்கே இன்டியானா மாநிலத்திற்கு குடிபெயர்ந்தது. ஆபிரகாம், மரங்களை வெட்டும் வேலையில் அவனுடைய தந்தையாருக்கு உதவியாக இருந்தான். அவர்கள் பண்ணைக்காக நிலத்தை சுத்தம் செய்து, அங்கே மரத்தினாலான புதியதோர் வீட்டை நிறுவினர்.





ஆ பி ர கா ம் , ஒன்பது வயது சிறுவனாக இருக்கும்போது அவனுடைய தாயார் இறந்துவிட்டார். அதற்கு ஒரு வரடம் கழித்து அவனுடைய தந்தையார், ஷாரா புஷ் ஜான் ஸ்டன் எனும் மூன்று குழந்தைகளுக்கு தாயாகிய விதவை பெண்ணை திருமணம் செய்துகொண்டார். ஆ பி ர கா மின் புது மாற்றாந்தாய் அவனோடு நல்லவிதமாகப் பழகினார்கள். அவன், அவர்களை “என் தேவதை அம்மா” என்றே அழைத்தான்.






**ஆ பி ர கா ம்** புத்தகங்களை (புத்தகங்கள் வாசிப்பதை) மிகவும் நேசித்தான். சில நேரங்களில், புத்தகங்களை கடன் பெறுவதற்கு பல மைல்கள் நடந்து சென்று வந்தான். வாசிப்பதற்காக, வயலில் உழவு செய்யும் வேலையை அவ்வப்போது இடையிடையே நிறுத்தினான்.

1830 ல், அவனுக்கு இருபத்தியோரு வயதிருக்கையில், அவனது குடும்பம் இல்லினாய்ஸ் மாநிலத்தில் குடிபெயர்ந்தது. **ஆ பி ர கா ம்**, சோளம் பயிரிடுவதிலும், வேலி மற்றும் புதிய வீட்டைக் கட்டுவதற்கும் அவனுடைய தந்தையாருக்கு உதவியாக இருந்தான்.



**ஆ பி ர கா ம்** , உயரமாகவும் ஒல்லியாகவும் இருந்தான். ஆனால் பலசாலியாக இருந்தான். 1831ல் அவனும் மேலும் இருவர் சேர்ந்து ஓர் படகைக் கட்டினார்கள். அதை அவர்கள் மிசிசிப்பி நதியில் நியூ ஓர்லியன்ஸ் வரை செலுத்தினர்.











நியூ ஓர்லியன்ஸில், ஆ பி ர கா ம் , முதன்முறையாக அடிமைகள்  
சந்தையை பார்த்தான். சங்கிலியால் கட்டப்பட்டிருந்த கறுப்பர்  
இன அடிமைகள், விலங்குகளை போல் விற்கப்பட்டனர்.  
மனிதர்களுக்கு இங்ஙனம் நடப்பது கண்டு அவன் துயறுற்றான்.  
அப்போது அவன் கண்டதை அவன் எப்போதுமே மறக்கவில்லை.






**ஆபிரகாம்** , ஆற்றில் நீராவிப் படகின் மூலம், இல்லினாய்ஸில் உள்ள நியூ  
சேலம் எனும் இடத்தில் ஓர் கடையில் குமாஸ்தா வேலைக்குச் சென்றான்.  
அப்போது ஆபிரகாமுக்கு இருபத்தி-இரண்டு வயது. ஆபிரகாம் நகைச்சுவையாக  
பேசியும் கதைகள் சொல்லியும் சிரித்தவாறிருந்தான். மேலும், அரசியல் பற்றி  
பேசுவதை மிகவும் விரும்பினான். மக்கள் அவனை விரும்பினார்கள்.





1834ல் ஆபிரகாம் லிங்கன் சட்டப்படிப்பைத்  
தொடங்கினான். இரண்டு வருடங்கள் கழித்து அவன்,  
இல்லினாய்ஸின் புதிய தலைநகர் ஸ்ப்ரிங்  
ஃபீல்ட்டில் வழக்குரைஞர் ஆனான்.





**ஆ பி ர கா ம் ,** பல முறை பொது நிர்வாக பதவிகளுக்கு போட்டியிட்டார். இ ல் லி னா ய் ஸ் சட்டமன்றத்தில் பணியாற்றினார். இரண்டு வருடங்கள் அமெரிக்காவின் பிரதிநிதிகளின் சபையிலும் பணியாற்றினார்.






Thomas

தா ம ஸ்



Robert

ரா ப ர்ட்



ஸ்ப்ரிங் ஃபீல்ட்டில் ஆபிரகாம், மேரி டாட்  
என்பவரிடம் காதல்வயப்பட்டார். அந்த பெண்  
கலகலப்பானவளாகவும், சூட்டிகையானவளாகவும்  
இருந்தாள். இருவரும் 1842 ல் திருமணம் செய்து  
கொண்டனர்.





William  
வில்லியம்



Edward  
எட்வர்ட்

அவர்களுக்கு நான்கு மகன்கள் பிறந்தனர் – ராபர்ட்,  
எட்வர்ட், வில்லியம் மற்றும் தாமஸ்.





**1858 ல் ஆபிரகாம்**, குடியரசு கட்சியினால் அமெரிக்க நாடாளுமன்றத்தின் மேல்சபைக்கு போட்டியிட தேர்வு செய்யப்பட்டார். அவர் ஸ்டீபன் A. டக்லஸ் என்பவரை எதிர்த்து போட்டியிட்டார்.


**ஆபிரகாம் லிங்கன்** அடிமைத்தளையைப் பற்றி பேசினார். அவரும், ஸ்டீபன் A. டக்லஸ் (ஸ்) ஸும் பல விவாதங்களில் ஈடுபட்டனர். லிங்கன் அந்த தேர்தலில் தோல்வியடைந்தார், இருப்பினும் விவாதங்கள் அவரை நாடு முழுவதும் பிரசித்திபெற்றவராக ஆக்கியது.





1860ல் ஆபிரகாம் லிங்கன், செனட்டர் ஸ்டீபன் A.

டக்லஸ்) ஸை எதிர்த்து அமெரிக்க குடியரசுத்தலைவர் பதவிக்கு  
போட்டியிட்டார். இம்முறை ஆபிரகாம் லிங்கன் தேர்வு  
செய்யப்பட்டார்.








ஆபிரகாம் லிங்கன் குடியரசுத்தலைவரான போது தெற்கு  
மாநிலங்களில் முப்பது இலட்சத்திற்கும் அதிகமான கறுப்பர்கள்  
அடிமைகளாக இருந்தனர். தென்பகுதி வாக்காளர்கள் அடிமைத்தளையை  
வெறுக்கும் ஒருவர் குடியரசுத்தலைவராக இருப்பதில்  
மகிழ்ச்சியடையவில்லை.





ஆபிரகாம் லிங்கன், குடியரசு தலைவராக தேர்வு செய்யப்பட்டவுடன் பதினொரு தெற்கு மாநிலங்கள் ஐக்கிய அமெரிக்க குடியரசிலிருந்து விலகினார். அவர்கள் தங்களுக்கான தனிப்பட்ட, அமெரிக்க மாநிலங்களின் கூட்டமைப்பு எனும் அரசாங்கத்தை உருவாக்கினார்கள்







1861ம் வருடம் ஏப்ரல் மாதம் 12 ம் தேதி அமெரிக்க மாநிலங்களின் கூட்டமைப்பின் ராணுவ வீரர்கள், ஐக்கிய அமெரிக்க குடியரசை சேர்ந்த தெற்கு கரோலினா மாநிலத்தில் இருக்கும் சம்ட்டர் கோட்டை மீது துப்பாக்கி சூடு நடத்தினர். வடக்கு மற்றும் தெற்கு மாநிலங்களுக்கிடையே உள்நாட்டு போர் துவங்கியது.

**ஆ பி ர கா ம் லி ங் க ன்**, நாட்டை ஒற்றுமையாக இருத்த வேண்டி, போரை முன்னின்று நடத்தினார்.










அடிமைகள்  
விடுதலை

போர் காலத்தில் **லிங் கன்** , **விடுதலைக்கான பிரகடனம்** )த்தை  
எழுதினார். அது கூட்டமைப்பில் இருக்கும் மாநிலங்களின்  
அடிமைகள் அனைவரும் சுதந்திரமானவர்கள் என்று அறிவித்தது.






1863ம் ஆண்டு **லிங்கன்** பென்சில்வேனியா வின்  
கெட்டிஸ்பர்க்(க்) கில் சொற்பொழிவாற்றினார். அவருடைய அந்த  
பேச்சு கெட்டிஸ்பர்க் உரை என்று அறியப்பட்டது. நமது அரசு  
“மக்களே, மக்களால், மக்களுக்காக நடத்தும், இந்த  
பூமியிலிருந்து அழியாத” அரசு என்றார்.









1864ல் வடக்கு மாநிலங்கள் சில முக்கியமான சண்டைகளில் வெற்றி பெற்றது. அதே வருடத்தில் **ஆபிரகாம் லிங்கன்** குடியரசுத்தலைவராக மறுபடியும் தேர்ந்தெடுக்கப்பட்டார்.






1865 ம் ஆண்டு, ஏப்ரல் மாதம், 9 ம் தேதி போர் முடிவுக்கு வந்தது. தெற்கு மாநிலங்கள் வடக்கிடம் சரணடைந்தன. அந்த போர் நான்கு வருடங்கள் தொடர்ந்து நடைபெற்றது. பலர் உயிரிழந்தனர்.






ஐந்து நாட்கள் கழித்து, ஏப்ரல் மாதம், 14ம் நாள், ஆபிரகாம்  
லிங்க(ன்)னும், மேரி லிங்க(ன்)னும் நாடக அரங்கில் இருந்தனர்.  
நாடகம் துவங்கி ஒரு மணிநேரம் சென்றபோது ஓர் துப்பாக்கி வெடி  
சத்தம் கேட்டது. தெற்கு மாநில அபிமானியான , ஜான் வில்கெஸ் பூத்,  
எனும் நடிகர் குடியரசுத்தலைவரை சுட்டுவிட்டான். லிங்கன், மறு நாள்  
மரணமடைந்தார்.









ஒரு இரயில் வண்டி ஆபிரகாம் லிங்க (ன்) னின் உடலை  
இல்லினாய் (ஸ்) னின் ஸ்பிரிங் ஃபீல்ட் டிற்கு சுமந்து சென்றது.  
லட்சக்கணக்கான மக்கள் அந்த இரயில் வண்டி கடந்து செல்வதை பார்ப்பதற்கும்,  
ஆபிரகாம் லிங்க (ன்) னுக்கு இறுதியாக வழியனுப்பவும் கூடினார்கள்.





மக்கள் அவரை “ஹானஸ்ட் அபி” , “ஆபிரகாம் தந்தை”  
மற்றும் “அமெரிக்க குடியரசின் காவலன்” என்று பலவாறு  
அழைத்தனர். ஆபிரகாம் லிங்கன் தலை சிறந்த  
குடியரசுத்தலைவராக விளங்கினார் என்கின்றனர் சிலர்.



# முக்கியமான நாட்கள்

- 1809 பிப்ரவரி மாதம் 12ம் தேதி கென்ட்டக்கி ல் பிறந்தார்.
- 1818 நான்சி ஹாங்கஸ் லிங்கன் – ஆபிரகாம் லிங்க(ன்)னின் தாய் மரணமடைந்தார்.
- 1842 நவம்பர்மாதம் 4 ம் தேதி மேரி டோ(ட்)டை திருமணம் செய்துகொண்டார்..
- 1847-1849 அமெரிக்காவின் பிரதிநிதிகளின் சபையில் பணியாற்றினார்.
- 1858 ஸ்டீபன் A. டக்ல(ஸ்) ஸ்டீபன் பல விவாதங்களில் ஈடுபட்டு. செனட்டர் பதவிக்கான தேர்தலில் தோல்வியடைந்தார்.
- 1860 அமெரிக்காவின் 16வது குடியரசு தலைவராக தேர்தெடுக்கப்பட்டார்.
- 1861 ஏப்ரல் மாதம் 12 ம் தேதி தெற்கு கரோலினாவின் சம்ட்டர் கோட்டை மீது முதல் குண்டு சுடப்பட்டது..
- 1863 1 சனவரி, விடுதலைக்கான பிரகடனம் (ம்) செய்தார், நவம்பர் 19ல் கெட்டிஸ்பர்க்) உரையாற்றினார்.
- 1865 ஏப்ரல் மாதம், 9 ம் தேதி அமெரிக்க மாநிலங்களின் கூட்டமைப்பின் ராணுவம் சரணடைந்தது. போர் முடிவுக்கு வந்தது.
- 1865 ஏப்ரல் மாதம், 14ம் நாள், குடியரசு தலைவர் சுடப்பட்டார். மறு நாள் மரணமடைந்தார்.



**ஆபிரகாம் லிங்கன் அமெரிக்காவின் பதினாறாவது**

குடியரசுத்தலைவர். அவர் உள்நாட்டு போரின்போது நாட்டை முன்னின்று நடத்திச் சென்றார். மாநிலங்களின் கூட்டமைப்பில் இருந்த அடிமைகளை விடுவிக்கும் பிரகடன ஆவணத்தை எழுதினார்.

மக்கள் அவரை “ஹானஸ்ட் அபி” , “ஆபிரகாம் தந்தை” மற்றும் “அமெரிக்க குடியரசின் காவலன்” என்று பலவாறு அழைத்தனர். **ஆபிரகாம் லிங்கன்** தலை சிறந்த குடியரசுத்தலைவராக விளங்கினார் என்கின்றனர் சிலர்.

**இந்த புத்தகம் அவருடைய வாழ்க்கையை சித்தரிக்கிறது.**